

వానప్రస్థి కర్మాతీత స్థితిలో స్థితులు చేసేవారు, సదా కర్మాతీతులు అయిన శివబాబా మాట్లాడుతున్నారు.

మధువనం వరదాని భూమి, సమర్థ భూమి, శ్రేష్ఠ సాంగత్యం యొక్క భూమి, సహజపరివర్తనా భూమి, సర్వప్రాప్తులను అనుభవం చేయించేభూమి. అటువంటి భూమికి వచ్చి అందరు స్వయాన్ని సంపన్నంగా అంటే అన్ని విషయాలలో నిండుగా అనుభవం చేసుకుంటున్నారా? అప్రాప్తి లేదు కదా! లభించిన సర్వభజానాలను సదాకాలికంగా ధారణ చేసారా? ఇక్కడ నుండి సేవాస్థానానికి వెళ్ళి మహాదానిగా అయ్యి ఈ శక్తులను లేదా సర్వప్రాప్తులను ఇవ్వటానికి నిమిత్తమయ్యాను అని భావిస్తున్నారా? సదా కాలికంగా స్వయాన్ని విఘ్నవినాశకులుగా సమాధానస్వరూపంగా అనుభవం చేసుకుంటున్నారా? స్వయం యొక్క సమస్యలు వేరు. కానీ ఇతరాత్మల యొక్క సమస్యలకు కూడా సమాధాన స్వరూపంగా అవ్వాలి.

సమయప్రమాణంగా ఇప్పుడు ఆత్మలు సమస్యలకు వశీభూతం అవ్వటం నుండి అతీతం అయిపోయారు. సమస్యలకు వశం అవ్వటం బాల్య స్థితి. ఇప్పుడు బ్రాహ్మణులకు బాల్య స్థితి సమాప్తం అయ్యింది. యువస్థితిలో మాయాజీత్ గా తయారయ్యే వద్దటి ద్వారా మహావీరులుగా అయ్యి సేవతో చక్రవర్తిగా కండి. అనేక ఆత్మలకు వరదానీ, మహాదానిగా అయ్యి అనేక రకాల అనుభవాలతో మహారథిగా కండి. ఇప్పుడు కర్మాతీత వానప్రస్థిస్థితి ద్వారానే విశ్వంలోని సర్వాత్మలకి అర్థకల్పం వరకు కర్మ బంధనాల నుండి ముక్తి చేసి ముక్తిలోకి పంపిచగలరు. ముక్తి ఆత్మలే ఒక్క సెకనులో ముక్తి యొక్క వారసత్వం బాబా ద్వారా ఇప్పించగలరు. ఎక్కువ మంది ఆత్మలు ముక్తి యొక్క భిక్షం అడగటానికి కర్మాతీత వానప్రస్థి మహాదాని, వరదాని పిల్లలైన మీ దగ్గరకు వస్తారు. ఇప్పుడు మీ జడచిత్రాల ముందు కొంతమంది మందిరాలలోకి వెళ్ళి ప్రార్థన చేసి సుఖశాంతులను అడుగుతున్నారు. కొంతమంది తీర్థస్థానాలకు వెళ్ళి అడుగుతున్నారు. కొంత మంది ఇంట్లో కూర్చుని అడుగుతున్నారు. ఎవరికి ఎంత శక్తి ఉంటుందో అంతవరకు చేరుకుంటున్నారు. యథాశక్తి యథాఫలాన్ని ప్రాప్తి చేసుకుంటున్నారు. కొంతమంది దూరంగా కూర్చున్నా కానీ మనస్సుతో చేస్తారు. కొంతమంది విగ్రహాలకి ఎదురుగా, తీర్థస్థానాలకు గాని, మందిరాలకు గాని వెళ్ళి చేస్తారు. కొంతమంది చూపించటానికి కూడా చేస్తారు. కొంతమంది స్వార్థానికి వశమై చేస్తారు. వాటన్నిటికీ లెక్కల అనుసారంగా ఎటువంటి కర్మయో ఎటువంటి భావనయో అటువంటి ఫలం లభిస్తుంది. అలాగే ఇప్పుడు సమయానుసారంగా చైతన్య మహాదాని వరదాని మూర్తులైన మీ ముందు ప్రార్థన చేస్తారు. కొంతమంది సేవాస్థానాలనే మందిరంలోకి చేరుకుంటారు. కొంతమంది మహాతీర్థమైన మధువనం వరకు చేరుకుంటారు. కొంతమంది ఇంట్లో కూర్చునే సాక్షాత్కారం చేసుకుంటూ దివ్యబుద్ధి ద్వారా ప్రత్యక్షతను అనుభవం చేసుకుంటారు. ఎదురుగా రాకపోయినా స్నేహం మరియు ధృఢ సంకల్పంతో ప్రార్థన చేస్తారు. మనస్సులో చైతన్య ఫరిస్తాలైన మిమ్మల్ని ఆహ్వానించి ముక్తి యొక్క వారసత్వం అడుగుతారు. కొంచెం సమయంలోనే సర్వాత్మలకి ముక్తినిచ్చే కార్యం తీవ్రగతితో చేయవలసి ఉంటుంది. ఎలాగయితే వినాశీ సాధనాలు బాగా పరిశుద్ధమైన కారణంగా తీవ్రగతితో సమాప్తికి నిమిత్తం అవుతాయి. అలాగే వరదాని మహాదాని ఆత్మలైన మీరు మీ యొక్క కర్మాతీత

ఫరిస్తా స్వరూపం ద్వారా సంపూర్ణ శక్తికాలి స్వరూపం ద్వారా సర్వుల ప్రార్థనకి ఫలితంగా ముక్తి యొక్క వారసత్వం ఇస్తారు. ఈ తీవ్రగతి కార్యం కోసం మాష్టర్ సర్వశక్తుల యొక్క బండారా అనగా జ్ఞానం యొక్క భండారా, గుణాల యొక్క బండారా, స్మృతి స్వరూపంతో నిండుగా తయరయ్యారా? వినాశనం యొక్క మిషనరీ మరియు వరదానం యొక్క మిషనరీ రెండు తీవ్రగతితో నడుస్తున్నాయి.

చాలాకాలం నుండి అంటే ఇప్పటి నుండి తయారుగా ఉండాలి. తీవ్రగతితో సదా కర్మాతీతంగా, సమాధాన స్వరూపంగా ఉండే అభ్యాసం చేయకపోతే తీవ్రగతి సమయంలో ఇచ్చేవారిగా అవ్వటానికి బదులు చూసేవారిగా అవుతారు. తీవ్రపురుషార్థులే చాలాకాలం తీవ్రగతి సేవకి నిమిత్తం కాగలరు. వానప్రస్థం అంటే సర్వబంధనాల నుండి ముక్తిగా అతీతంగా మరియు బాబాతో పాటూ తీవ్రగతి సేవకి నిమిత్తం అవ్వాలి. ఇప్పుడు ఇచ్చేవారిగా తయారయ్యే సమయం అంతేగాని స్వయం పట్ల, సమస్యలతో అలజడి అయ్యే సమయం వెళ్ళిపోయింది. సమస్య కూడా మీ బలహీనత యొక్క రచన. ఎవరి ద్వారా అయినా కానీ ఏదైనా పరిస్థితి ద్వారా గాని సమస్య వచ్చింది అంటే దానికి కారణం మీ బలహీనతే. ఎక్కడ బలహీనత ఉంటుందో అక్కడ వ్యక్తి ద్వారా లేదా పరిస్థితి ద్వారా సమస్య యుద్ధం చేస్తుంది. బలహీనత లేకపోతే సమస్య యుద్ధం చేయదు. వచ్చిన సమస్య సమస్యకు బదులు సమాధాన స్వరూపంలో అనుభవీగా తయారు చేస్తుంది. ఇది మీ బలహీనత ద్వారా ఉత్పన్నమైన మిక్కిమాస్ లాంటిది. ఇప్పుడైతే అందరు నవ్వుతున్నారు. కానీ సమస్య వచ్చిన సమయంలో ఏం చేస్తారు? స్వయమే మిక్కి మాస్ గా అయిపోతున్నారు. దానితో ఆడుకోండి. కానీ భయపడకండి. ఇలాంటి చిన్ననాటి ఆటలు రచించకండి. సమయాన్ని పోగొట్టకండి. దీనికి అతీతస్థితిలో వానప్రస్థీలుగా అయిపోండి. అర్థమైందా?

సమయం ఏమి చెప్తుంది? బాబా ఏమి చెప్తున్నారు? ఇప్పుడు కూడా ఆటబొమ్మలతో ఆడుకోవటం బాగుందనిపిస్తుందా? కలియుగీ మానవుల రచన ఏమయిపోయింది? మురళీలో వింటారు కదా! తేళ్ళు, జెరుల్లా అయిపోయింది. అలాగే ఈ బలహీన సమస్యల యొక్క రచన కూడా తేళ్ళు, జెరుల్లా స్వయాన్నే కరుస్తాయి. శక్తిహీనంగా చేసేస్తాయి. అందువలన అందరూ మధువనం నుండి సంపన్నంగా అయ్యి ఈ దృఢ సంకల్పం చేసి వెళ్ళాలి. ఇప్పటినుండి స్వయం యొక్క సమస్యలను సమాప్తి చేసుకుంటాము, ఎవరికీ సమస్య స్వరూపంగా అవ్వము. స్వయం పట్ల ఇతరుల పట్ల సదా సమాధానస్వరూపంగా ఉంటాము అని. అర్థమైందా?

ఇంత ఖర్చు చేసుకుని శ్రమ పడి వచ్చారు. ఈ శ్రమకి ఫలితం దృఢ సంకల్పం ద్వారా సహజంగా సదా లభిస్తూ ఉంటుంది. పవిత్రత కోసం దృఢ సంకల్పం చేస్తారు కదా. చనిపోతాము, సహిస్తాము. కానీ ఈ వ్రతం వదలము అని. స్వప్నంలో లేదా సంకల్పంలో కొద్దిగా అలజడి వచ్చినా కానీ పాపం అని భావిస్తారు. అలాగే సమస్యగా అవ్వటం లేదా సమస్యకి పశువ్యవటం ఇది కూడా పాపభాతా. పాపానికి కూడా నిర్వచనం గ్రహింపు ఉంటుంది. ఎక్కడ పాపం ఉంటుందో అక్కడ బాబా స్మృతి ఉండదు. బాబా తోడు ఉండరు. పాపం మరియు బాబా, రాత్రి మరియు పగలు ఒక్కసారి ఉండవు. సమస్య వచ్చినప్పుడు బాబా స్మృతి ఉంటుందా? వేరుగా అయిపోతున్నారు కదా? దానితో అలజడి అయినప్పుడు బాబా జ్ఞాపకం వస్తున్నారు. అది కూడా భక్తుల రూపంలో జ్ఞాపకం చేస్తున్నారు. అధికారిరూపంలో కాదు. శక్తినివ్వు, సహాయనివ్వు, వీటిని దాటించు

అంటున్నారు. అధికారి రూపంలో, తోడు రూపంలో, బాబా సమానరూపంలో స్పృతి చేయటం లేదు. అర్థమయ్యిందా ఇప్పుడు ఏమి చేయాలో? ఇప్పుడు ఏమి చేయాలి! సమాప్తి ఉత్సవం జరుపుకుంటారు కదా! లేక కేవలం నాట్యం చేస్తారా? మంచి మంచి డ్రామాలు వేస్తారు కదా? ఇప్పుడు ఈ కార్యం చేయాలి. ఎందుకంటే ఇప్పుడు సేవలో చాలా సమయం కావాలి. అక్కడ వారు పిలుస్తున్నారు. ఇక్కడ మీరు కదులుతున్నారు. అది బాగుండదు కదా? వారు వరదాని, మహాదాని అంటూ జ్ఞాపకం చేస్తున్నారు. ఇక్కడ మీరు బుర్ర పనిచేయక ఏడుస్తున్నారు. (మూడే ఆఫ్). అప్పుడు వారికి ఫలాన్ని ఎలా ఇస్తారు? వారి దగ్గరకు కూడా మీ వేడి కన్నీళ్ళు చేరుకుంటాయి. వారు కూడా భయపడుతున్నారు. ఇప్పుడు జ్ఞాపకం ఉంచుకోండి. మేము బ్రహ్మబాబాతో పాటూ ఇష్టదేవత పూజ్యాత్మలం అని. మంచిది.

సదాకాలికంగా తీవ్ర పురుషార్థి, తీవ్రగతితో సేవ చేసే ఎవరెడీ పిల్లలకు, సదా విశ్వ పరివర్తన నుండి నమస్యను పరివర్తన చేసే సమాధాన స్వరూప పిల్లలకు, సదా దయా హృదయులుగా అయ్యి భక్తాత్మలకు మరియు బ్రాహ్మణాత్మలకు స్నేహి మరియు సహాయోగిగా ఉండే శ్రేష్టాత్మలకు, సదా సమస్యలకు అతీతంగా ఉండేవారికి, కర్మాతీత వానప్రస్థ స్థితిలో స్థితులయ్యే వారికి, సంపన్న స్వరూప పిల్లలకు బాప్ దాదా యొక్క ప్రియస్మృతులు మరియు నమస్తే.

### **తరివర్తనని అవినాశిగా తయారు చేసుకోండి ..... 9-3-84**

శక్తిశాలి స్థితిలో స్థితి చేసే సర్వశక్తివంతుడైన శివబాబా మాట్లాడుతున్నారు.

బాప్ దాదా ఛాత్రకులైన పిల్లలందరిని చూస్తున్నారు. అందరినీ కలుసుకోవాలి మరియు తయారవ్వాలి అనే సంలగ్నత ఉంది. వినటంలో నెంబర్ వన్ ఛాత్రకులుగా అవుతున్నారు. కలుసుకోవటంలో నెంబర్ ఉంది. మరియు తయారవ్వటంలో శక్తిని సుసరించి సమానంగా అవుతున్నారు. కానీ శ్రేష్టాత్మలు, బ్రాహ్మణాత్మలు అందరూ మూండిటికీ తప్పక ఛాత్రకులుగా ఉన్నారు. నెంబర్ వన్ ఛాత్రకులు మాష్టర్ మురళీధరులుగా, మాష్టర్ సర్వశక్తివాన్ గా బాబా సమానంగా సదా మరియు సహజంగా తయారవుతున్నారు. వినటం అంటే మురళీధరులుగా అవ్వటం, కలుసుకోవటం అంటే సాంగత్యం యొక్క రంగులో ఆ సమానమైన శక్తులు, గుణాల రంగులోనికి వెళ్ళటం, తయారవ్వటం అనగా సంకల్పం యొక్క అడుగుపై, మాట యొక్క అడుగుపై, కర్మ యొక్క అడుగుపై అడుగు వేసుకుంటూ బాబా సమానంగా తయారవ్వాలి. పిల్లల సంకల్పం మరియు బాబా సంకల్పం సమానంగా అనుభవం అవ్వాలి. మొదటి నెంబర్ ఛాత్రకులు అని ఇలాంటి వారిని అంటారు. మూడింటిలో పరిశీలించుకోండి నేనెవరు? అని. పిల్లలందరి యొక్క ఉత్సాహ ఉల్లాసాలతో నిండిన సంకల్పరూపీ బీజం శక్తిశాలిగా ఉంది కానీ భూమి, జ్ఞానం అనే గంగాజలం మరియు స్పృతి అనే పొగ లేదా వేడిమి ఉండాలి. మాటిమాటికీ స్వధ్యాస అనే రేఖను చూసారు. దానిలో అక్కడక్కడ సోమరిగా అయిపోతున్నారు. ఒక్క విషయంలో లోపంగా ఉండటం వల్ల సంకల్పరూపీ బీజం సదా ఫలం ఇవ్వటంలేదు. కొంచెం సమయం కోసం ఒక సీజన్, రెండు సీజన్లు ఫలం ఇస్తుంది కానీ సదాకాలిక ఫలం ఇవ్వటం లేదు. మరలా ఆలోచిస్తున్నారు. బీజం